


“ఎలా ఉంది అమ్మాయి?” స్నేహితుడు సతీష్‌ను అడిగాడు సాగర్.

“చాలా బాగుంది. నేను ఎటువంటి అమ్మాయికోసం యిన్నాళ్ళూ ఎదురు చూశానో అలాగే ఉంది” సంతోషంగా అన్నాడు సతీష్.

“కంగ్రాట్స్ రా” అన్నాడు సాగర్. అతనికి తెలుసు సతీష్ తన కాబోయే జీవిత భాగస్వామిని గురించి ఎన్ని కలలు కంటున్నాడో. అందమైన అమ్మాయి తన భార్యగా రావాలని, ఆమెను తన కళ్ళలో పెట్టుకొని చూసుకోవాలని, తమది ఆదర్శ దాంపత్యం కావాలని అతని ఆశ. తల్లిదండ్రులు లేని సతీష్‌కు అతని అన్నయ్య ఒక్కడే దగ్గరి బంధువు. తండ్రి మిగిల్చిన, పూర్వీకుల నుంచి సంక్రమించిన యింటిని రెండు భాగాలు చేసుకుని చెరో యిల్లు తీసుకున్నారు. సతీష్ తన వాటా బాడుగకు యిచ్చి అన్నావదినలతోనే ఉంటున్నాడు.

సతీష్‌కు పెళ్ళి కుదిరిందని తెలియగానే



గోరంత దెబ్బ తగిలినా తట్టుకోలేను.”
ఆమె అతని వైపు ఓ క్షణం చూసి తర్వాత తల దించుకుంది.
“ ఏమిటి

“విజయ బయటకు వెళ్ళింది. నీవు రాగానే చెప్పుమంది.”
“ఎక్కడికెళ్ళుతూందో చెప్పలేదా?”
“లేదు.”

“ఎక్కడికి వెళ్ళి ఉంటుందబ్బా?” అనుకుంటూ హాల్లోకి వచ్చి కుర్చీలో కూర్చుని ఆలోచిస్తూ కూర్చున్నాడు. కొంతసేపటికి ఫోన్ మ్రోగింది.

రిసీవర్ తీసి “హలో” అన్నాడు.

“ఈజ్ యిట్ సతీష్?”

“అవునండీ... మీరు?”

“నేను ఫోలీసు యిన్‌స్పెక్టర్‌ని. మీరు వెంటనే వన్ టవున్ ఫోలీస్‌స్టేషన్‌కు రండి”

“ఎందుకు?”

“మీ భార్యను చూడడానికి.”

“ఆమె అక్కడ ఎందుకుంది?”

“ఆ విషయం మీరు యిక్కడికి వస్తే తెలుస్తుంది.”

“ఇప్పుడే బయలుదేరుతున్నాను” అని ఫోన్ పెట్టబోతూ మళ్ళీ “హలో” అన్నాడు.

“చెప్పండి.”

“ఆమెకేం కాలేదు కదా?” అతని కంఠంలో ఆందోళన.

“మా దగ్గరికొచ్చాక ఏం కాలేదు. మీరు రండి.”

అవతల ఫోన్ పెట్టేసిన శబ్దం వినిపించింది. సతీష్ అతని వదినతో తను బయటకు వెళుతున్నానని చెప్పి స్కూటర్‌తో బయలుదేరాడు. పది నిమిషాల్లో ఫోలీస్‌స్టేషన్ చేరుకున్నాడు. అక్కడ విజయ క్షేమంగా ఉండటం చూసి అతని మనసు శాంతించింది.

“విజయా” అంటూ ఆమెని సమీపించబోయాడు. ఆమె మొహం త్రిప్పుకుంది.

“కూర్చోండి మిస్టర్ సతీష్. మీరు మీ భార్యను కట్టుకోసం చిత్రహింసలు పెడుతున్నట్లు ఆవిడ కంప్లెయింట్ యిచ్చారు. సెక్షన్ 498(ఎ) ప్రకారం యిది సీరియస్ అఫెన్స్” అన్నాడు ఇన్‌స్పెక్టర్.

“నేను చిత్రహింసలు పెట్టానా? అబద్ధం. నేను ఆమెను నా ప్రాణంకన్నా మిన్నగా ప్రేమిస్తున్నాను.”

“అని మీరంటే సరిపోదు. ఆ మాట ఆవిడ అనాలి. తన కంప్లెయింట్ వాపసు తీసుకోవాలి.”

“విజయా. ఏమిటిది. నీకేమైనా పిచ్చి పట్టిందా?”

“ఇన్నాళ్ళూ పిచ్చిదానా మీరు పెట్టిన హింసలన్నీ భరించాను. ఇక నా వల్ల కాదు” రెండు చేతులూ జోడించింది విజయ.

“నేను నిన్ను ఎప్పుడు హింసించాను విజయా?”

“మీరు వేడి నూనె నా చేతిపై పోయ్యలేదా? సిగరెట్‌తో నా వీపంతా కాలాల్లేదా. జుట్టు పట్టుకుని కొట్టలేదా? మీ కాళ్ళతో నన్ను తన్నలేదా? ఆనాడు గొప్పకోసం కట్టుంలేకుండా పెళ్ళి చేసుకొని యిప్పుడు నన్ను చిత్రహింసలు పెడతారా?”

“విజయా. నువ్వు అర్థం లేకుండా మాట్లాడుతున్నావు. పద యింటికెకదాం” విసుగ్గా అన్నాడు సతీష్.

“నేను రాను. మీ మీద కంప్లెయింట్ యిచ్చానన్న కోపంతో యిన్నాళ్ళ సరకాన్ని యీ ఒక్కరోజే చూపిస్తారు నాకు.”

సతీష్ తల పట్టుకున్నాడు.

“చూడండి సతీష్. మా లేడి కానిస్టేబుల్స్ ఆవిడని పరీక్ష చేసి ఆమె కంప్లెయింట్‌లో రాసినదంతా నిజమేనని చెప్పారు. మీరూ మీ తప్పు ఒప్పుకుంటే మంచిది. మీ అన్నావదినలు

స్వయం కృతం

అతన్ని అభినందించడానికి వచ్చాడు సాగర్. సతీష్ కట్టుంలేకుండా పెళ్ళికి ఒప్పుకోవడం అతన్ని మరింత ఆనందపరచింది.

“అమ్మాయి ఫోటో తెచ్చావా?”

“తెచ్చాను” అంటూ నవ్వి పర్చు తీసి అందులోని ఫోటోను చూసాడు సతీష్. “బాగుంది. మేడ్‌ఫర్ యీచ్ అదర్‌లా ఉంటారు యిద్దరూ” అన్నాడు సాగర్.

ఆ తర్వాత కొద్ది రోజులకు విజయ సతీష్‌ల పెళ్ళి జరిగింది. ఉన్నంతలో బాగానే పెళ్ళి జరిపించాడు విజయ తండ్రి.

సతీష్ కోరుకున్నట్లే అతని అభిరుచులకు తగ్గట్టుగా ప్రవర్తించసాగింది విజయ. సతీష్‌కు ప్రపంచాన్నే జయించినంత సంతోషంగా ఉంది. నెల రోజులు ఆఫీసు, ఇల్లు తప్ప మరో ప్రపంచం లేనట్లు ప్రవర్తించాడు.

“అమ్మా”

విజయ అరవడం విని వంట గది వైపు పరుగెత్తాడు సతీష్. విజయ తన ఎడమ చేతివైపు చూసుకుంటూంది. ఆమె ముఖంలో బాధ కనబడుతుంది.

“ఏమైంది?” ఆదుర్దాగా అడిగాడు.

“వేడి నూనె చేతిపై పడింది.”

“అరె. ఎలా బొబ్బలెక్కాయో చూడు. పద బర్నాల్ రాస్తారు.”

“ఉండండి. యింకా కాస్త పిండి మిగిలి ఉంది. చేగోడీల పని పూర్తిచేసి వస్తాను.”

“ఆ పని తర్వాత చూసుకుందువు గాని పద” అంటూ స్టా ఆర్చి ఆమె చేయి పట్టుకుని హాల్లోకి తీసుకుపోయాడు.

కాలిన చోట బర్నాల్ రాసి “సాయంత్రం డాక్టర్ దగ్గరి కెళ్ళాం. ఓ టీటీ యింజక్షన్ వేయించుకుంటే మంచిది” అన్నాడు.

“మీరు మరీ కంగారుపడి గోరంతని కొండంతలు చేస్తున్నారు.”

“అవును. నీ మీద కొండంత ప్రేమ ఉంది కాబట్టి నీకు

మాట్లాడవు?”

“నొప్పి” అంటూ కాలినచోట చూపించింది.

“కొద్దిసేపటికి తగ్గిపోతుందిలే. కాసేపు టీవీ చూడు. మైండ్ డైవర్ట్ అవుతుంది”

అంటూ టీవీ ఆన్ చేశాడు సతీష్.

ఉదయం ఆరు గంటలకు నిద్రనుంచి మేలు కున్న సతీష్ కళ్ళు తెరిచి చూశాడు. విజయ అప్పుడే స్నానం చేసి వచ్చి అటు తిరిగి దుస్తులు ధరిస్తూంది. ఆమె వీపుమీద అక్కడక్కడా కమిలినట్టుగా నల్లని మచ్చలు కనిపించాయి అతనికి.

“విజయా... ఏమిటి నీ వీపంతా మచ్చలు?” ఆదుర్దాగా అడిగాడు.

విజయ వెనక్కి తిరిగి అతన్ని చూసి, కంగారుగా చీరను వీపుపై కప్పుకుంటూ “దొంగా. మిమ్మల్నెవరు చూడమన్నారు? ఆడవాళ్ళు దుస్తులు మార్చుకుంటూంటే మగవాళ్ళు అలా చూడకూడదు” అంది.

“మొగుడు చూడవచ్చు” అని “నేను సీరియస్‌గా అడుగుతున్నాను. ఏమైంది” అని అడిగాడు.

“స్కిన్ అలర్జీ. పది రోజులుగా యిబ్బంది పడుతున్నాను.”

“మరి నాకెందుకు చెప్పలేదు?”

“చెప్పాలంటే సిగ్గేసింది. పైగా ఎన్నని చెప్పమంటారు. ఇప్పటికే మీరు నాకోసం చాలా ఖర్చు చేస్తున్నారు” బాధగా అంది.

“ఇలాంటివి దాచుకోకూడదు విజయా. సాయంత్రం స్కిన్ స్పెషలిస్ట్ దగ్గరికి తీసుకెళ్తాను.”

“అలాగే” అంది విజయ.

సాయంత్రం ఆఫీసునుండి యింటికి వచ్చిన సతీష్‌కు యింట్లో విజయ కనిపించలేదు. పెరట్లో ఉన్న అతని వది నని అడిగాడు.

ఉగాది కథల పోటీలో ఎంపికైన కథ

యింట్లో ఉన్నారా?" అన్నాడు ఎస్.వి.

"మా వదిన యింట్లోనే ఉన్నారు" అతనేదో సలహా యివ్వబోతున్నాడని ఆశగా ఎస్.వి వైపు చూశాడు సతీష్.

"మీ అన్నావదినల మీద కూడా మీ ఆవిడ కంప్లైంట్ చేశారు."

"మా అన్నావదినల మీదా?" ఆశ్చర్యంతో నోరు తెరిచారు. "వాళ్ళు చాలా అమాయకులు. చీమకు కూడా హాని చేయనివారు" అన్నాడు.

"మీ యింట్లోని వ్యక్తుల గురించి నాకెలా తెలుస్తుంది? ఆవిడ కంప్లైంట్ లో ఏం రాశారో అదే చెప్పాను."

"అయితే యిప్పుడు నన్నెం చెయ్యమంటారు?"

"మీరేం చెయ్యనక్కరలేదు. మేమే చెయ్యాలి అ...రె...స్ట్."

"అ...రె...స్టా?" అతని మొహంలో భయం, బాధ రెండూ కనిపించాయి.

"అవును. మిమ్మల్ని కస్టడీలోకి తీసుకుంటాము. తర్వాత కోర్టులో ప్రవేశపెడతాము. ఆపైన ఛార్జిషీట్ ఫైల్ చేస్తాము. మెజిస్ట్రేట్ ముందు మిమ్మల్ని ప్రొడ్యూస్ చేసిన తరువాత మీరు బెయిలుకు అప్లై చేసుకోవచ్చు."

సతీష్ కు జరుగుతున్నది కలో, నిజమో అర్థంకావడం లేదు. 'తను అంత అపురూపంగా చూసుకున్న భార్య తన మీద కంప్లైంట్ యివ్వడమేమిటి? తనను అరెస్ట్ చేయించడమేమిటి? టీవీలో, సినిమాలో చూసినది తన జీవితంలో జరగడమేమిటి' అనుకున్నాడు.

"చెప్పండి."

"అరెస్ట్ చేయండి" కళ్ళనీళ్ళతో అన్నాడు.

"మిమ్మల్నిక్కర్నే కాదు. మీ అన్నావదినల్ని కూడా అరెస్ట్ చెయ్యాలి."

"వద్దండీ. మా అన్నయ్య అరెస్ట్ అయ్యాడంటే అతని ఉద్యోగం పోతుంది. ఎన్నో ఏళ్ళు టెంపరరీగా చేస్తే యీమధ్యనే పర్మనెంట్ అయింది. అతన్ని యిందులోకి లాగకండి. అతనికి పడే శిక్ష కూడా నాకే వెయ్యండి."

"మీ అన్నయ్య అరెస్ట్ కాకూడదనుకుంటే అందుకు ఒకటే మార్గముంది"

ఏమిటన్నట్టు చూశాడు సతీష్.

"మీ ఆవిడ తన కంప్లైంట్లు వాపసు తీసుకోవాలి."

అతను విజయవైపు తిరిగి "విజయా నీకు చేతులెత్తి వేడుకుంటున్నాను. మా అన్నయ్య ఎంత అమాయకుడో నీకు తెలుసు. అతను యిలాంటివి తట్టుకోలేడు. ప్లీజ్. కంప్లైంట్లు విత్ డ్రా చేసుకో" అన్నాడు రెండు చేతులూ జోడించి అభ్యర్థిస్తూ.

"విత్ డ్రా చేసుకుంటాను. కాని ఓ కండిషన్ మీద" అంది విజయ.

"ఏమిటది?"

విజయ చెప్పింది.

తన యింట్లోకి అడుగుపెట్టిన సాగర్ ను చూచి ఆతృతగా ఎదురొచ్చాడు సతీష్.

"విజయతో మాట్లాడావా?" అని అడిగాడు.

మాట్లాడానన్నట్టు తలూపాడు సాగర్.

"ఏమంది?"

"నువ్వు ధైర్యంగా ఉంటానంటే చెబుతాను."

నీరసంగా నవ్వాడు సతీష్. "ఇంత జరిగినా యింకా బ్రతికే ఉన్నానంటే నేను ధైర్యస్థుడి క్రిందే లెఖ్ఖ. ఏమిటో చెప్పు" అన్నాడు.

"విజయ త్వరలో నీకు విడాకుల నోటీసు పంపిస్తానంది."

మాటలు రాని వాడిలా అచేతనంగా నిలబడిపోయాడు సతీష్.

"బాధ పడకు సతీష్. నీలాంటి మంచి భర్తను యింతగా క్షోభ పెడుతున్న ఆమె తను చేసిన పాపానికి ఫలితం అనుభవిస్తుంది" అన్నాడు సాగర్.

"వద్దురా. అలా మాట్లాడకు. ఆమె నన్నెంత బాధపెట్టినా నేను మాత్రం ఆమెను యింకా ప్రేమిస్తూనే ఉన్నాను."

"నువ్వు ఆమెను ఎంతో ప్రేమించావు, యీనాటికీ ప్రేమిస్తున్నావు. కాని ఆమె నిన్నేనాడూ ప్రేమించలేదు."

"అబద్ధం."

"కాదు నిజం. నీకు చెప్పకూడదనుకున్నాను కాని చెప్పకుండా ఉండలేకపోతున్నాను రా. విజయ పెళ్ళికిముందు వేరొకతని ప్రేమించింది. ఈరోజు వరకూ అతన్నే ప్రేమిస్తూంది. నీతో ప్రేమ నటించింది. అంతే."

సమ్మలేనట్టు చూశాడు సతీష్.

"అవునూ. అతనికి ఉద్యోగం లేదు. అతనితో పెళ్ళికి ఆమె తల్లిదండ్రులు అంగీకరించలేదు. నీతో పెళ్ళికి ఆమె ఒప్పుకోలేదు. ఒప్పుకోకపోతే ఉరి వేసుకుని చస్తామని తల్లిదండ్రులు బెదిరించారు. తప్పనిసరై నీతో పెళ్ళికి ఒప్పుకుంది."

ఇంతలో ఆమెకు వచ్చిందో, ఆమె ప్రియుడికి వచ్చిందో ఓ ఆలోచన వారిలో రూపుదిద్దుకుంది. కట్టుకోసం వేధింపబడే వాళ్ళ కోసం ప్రవేశపెట్టబడిన ఓ సెక్షన్ ను వాడుకుని, నీ నుంచి డబ్బు గుంజాలని అనుకున్నారు. నీ పేరు మీద యిల్లు ఉందన్న విషయం పెళ్ళికి ముందే వాళ్ళకు తెలుసు. అందుకే తమ ప్లాను పర్ ఫెక్ట్ గా అమలుచేశారు. నీవు తొందరపడి డబ్బులు యిచ్చేశావు."

"ఏం చెయ్యమంటావు? సమయానికి నువ్వు ఊర్లో లేవు. ఎవరి సహాయమన్నా తీసుకుందామన్నా కట్టుకున్న భార్య గురించి చెప్పకోవడానికి సిగ్గేసింది. పైగా అన్నయ్య ఉద్యోగానికి ఎక్కడ ముప్పు వస్తుందో అన్న భయం ఒకవైపు. అందుకే ఎక్కడబడితే అక్కడ అప్పులు చేసి రెండు లక్షలు ఆమెకిచ్చాను. అయితే డబ్బులు పోయినందుకు నేను బాధ పడటం లేదురా. ఆమె చేసిన మోసమే నా గుండెను కోస్తూంది." అన్నాడు సతీష్ కళ్ళనీళ్ళతో.

"నాగరికత వెర్రితలలు వేస్తున్న యీ సమాజంలో తరిగిపోతున్న నైతిక విలువలకు, తెగిపోతున్న మానవ సంబంధాలకు నీ కథ ఓ ఉదాహరణ. సదుద్దేశంతో ప్రభుత్వం ఓ చట్టాన్ని తేస్తే తమ స్వార్థానికి, మోసానికి విజయ లాంటి వాళ్ళు ఆ చట్టాన్ని వాడుకుని దుర్వినియోగం చేస్తున్నారు. అంతేకాదు నీలాంటి అమాయకుల జీవితాన్ని చిన్నాభిన్నం చేస్తున్నారు. అయితే అన్యాయానికి తాత్కాలికంగా విజయం లభించినా అంతిమ విజయం మాత్రం న్యాయానిదే. నువ్వు ధైర్యంగా ఉండు. నాకు తెలిసిన మంచి లాయర్ ఒకరున్నారు. ఆయనకు నీ కేసు అప్పగిస్తాను" అన్నాడు సాగర్.

"ఇక ఏ లాయరూ వద్దు. నేనంటే యిష్టం లేని వ్యక్తితో కాపురం చేయడం నాకిష్టం లేదు. ఆమె కోరినట్లే విడాకులు యిస్తాను. కనీసం ఆమెనా సుఖంగా ఉండనీ" ఆఖరి మాటలంటూంటే సతీష్ కు ఏడుపొచ్చింది. మిత్రుడి భుజంపై తలపెట్టి ఏడవసాగాడు.

మనసుకు మనిషి వల్ల తగిలిన గాయాన్ని కాలం మాన్పుతుంది. సతీష్ రెండేళ్ళ తర్వాత సాగర్ ప్రోద్బలంతో శ్రావణిని పెళ్ళిచేసుకున్నాడు. ఆమె గొప్ప సంగీత విద్వాంసురాలు. సతీష్ గళం చక్కగా ఉండటం గమనించి అతనికి సంగీతం నేర్పించింది శ్రావణి. క్రమంగా యిద్దరూ కలిసి

రాష్ట్రమంతటా కచేరీలు చేస్తూ అనతి కాలంలోనే ఎంతో పేరుప్రఖ్యాతులు సంపాదించారు.

పదేళ్ళ తర్వాత కాకినాడలో జరిగిన వారి కచేరికి హాజరయ్యింది విజయ. స్టేజీ పైన సతీష్ ను చూసి నివ్వెరపోయింది. తర్వాత అతని పాటలు వింటూ తన్మయత్వంలో మునిగిపోయింది. కచేరీ పూర్తయ్యాక శ్రోతలు సతీష్ ను చుట్టుముట్టారు. విజయ, బ్యాగ్ సర్దుకుంటున్న శ్రావణి దగ్గరకు వెళ్ళి పలుకరించింది.

"మీరు సతీష్ గారి భార్య?"

"అవునండీ. నా పేరు శ్రావణి."

"తెలుసు. నేను సతీష్ గారితో మాట్లాడాలి."

"వెళ్ళి మాట్లాడండి" అంది శ్రావణి.

విజయ యిబ్బందిగా చూసి "ఇక్కడ కాదు. ఏకాంతంగా మాట్లాడాలి" అంది.

'విషయం ఏమిటి?'

"నేను ఆయన మొదటి భార్యను."

శ్రావణి ఆమెవైపు ఆశ్చర్యంగా చూస్తూ "విజయ అంటే మీరేనా?" అని అడిగింది.

అవునన్నట్టు తలూపింది విజయ.

"మీరు మళ్ళీ పెళ్ళిచేసుకున్నారని విన్నాను. మీ వారు రాలేదా?"

"మేం పెళ్ళిచేసుకోలేదు. అతను డబ్బులు తీసుకుని పారిపోయాడు. అమ్మానాన్నలు యింటినుంచి గెంటేశారు. మళ్ళీ ఆయన దగ్గరికే వెళ్ళామనుకున్నాను. అటువంటి ఉత్తముడి పాదాలు తాకే అర్హత కూడా నాకు లేదనిపించి ఆ ఆలోచన మానుకున్నాను. నేను చేసిన పనికి పశ్చాత్తాపం చెందని రోజు లేదు. దేవుడిలాంటి భర్తను అవివేకంతో దూరం చేసుకున్నాను" అంటూ కళ్ళనీళ్ళు పెట్టుకుంది విజయ.

"ఊరుకోండి. జరిగిపోయిన వాటి గురించి యిప్పుడు బాధపడి లాభం లేదు".

"నేను ఒక్కసారి ఆయన్ని కలిసి క్షమాపణ అడగాలి. ఆయన క్షమించానంటే తప్ప నేను చేసిన పాపంనుంచి నాకు విముక్తి కలగదు."

"ఆ పని మాత్రం చేయకండి. ఆయన మిమ్మల్ని ఎంతగా ప్రేమించారో సాగర్ అన్నయ్య చెప్పారు. మీరు చేసిన పని ఆయనకు మతి స్థిమితం తప్పేలా చేసింది. ఎంతో కష్టంతో సాగర్ అన్నయ్య కృషితో ఆయన మామూలు మనిషియ్యారు. నన్ను పెళ్ళిచేసుకున్నారు. ఇప్పుడు మీరు ఆయనకు కనిపించి మళ్ళీ ఆయనలో కల్లోలం రేపకండి."

"కానీ..."

"ఇంకేం చెప్పకండి. చేయని తప్పుకు ఆయన క్షోభ అనుభవించారు. చేసిన తప్పుకు మీరూ అనుభవించండి. లక్ష రూపాయల కోసం లక్షణమైన భర్తను పోగొట్టుకున్నారు. బాధ్యత తెలియని ప్రియుడికోసం బ్రతుకే మీకు అర్పించిన భర్తకు నరకం చూపారు. ఆడ జాతి మొత్తం సిగ్గుతో తల దించుకునేలా ప్రవర్తించారు. ఇప్పుడు ఆయనకు కనిపించి చేసిన తప్పునే మళ్ళీ చేయకండి. వెళ్ళండి" అంది శ్రావణి.

అవమానంతో తల వంచుకుని వెళ్ళిపోయింది విజయ.

"తను ఎందుకు అంత కఠినంగా మాట్లాడానా" అని ఒక క్షణం బాధపడింది శ్రావణి. మళ్ళీ 'తను అంత కఠినంగా మాట్లాడకపోయి ఉంటే ఆమె తప్పుకుండా సతీష్ ని కలిసి ఉండేది. ఆమెను మరచిపోయి ప్రశాంతంగా జీవిస్తున్న అతనిలో కల్లోలం సృష్టించి ఉండేది. అది అతని సంగీత సాధననూ, కచేరీలనూ కూడా దెబ్బతీసి ఉండేది. తను అలా మాట్లాడి మంచిపనే చేసింది' అనుకుంది శ్రావణి.

★